

रिंकी पॉटिंग

ऑस्ट्रेलिया के पूर्व कप्तान रिंकी पॉटिंग ने सीने में दर्द की शिकायत के 24 घंटे बाद शनिवार को यहां कमेंट्री करने के लिये स्ट्रेडियम लौटकर पूर्व क्रिकेटर जस्टिन लैंगर और चैनल सेवन के अध्यक्ष क्रिस जोन्स को उन्हें फौरन चिकित्सीय सहायता तक पहुंचाने का श्रेय दिया। पॉटिंग को ऑस्ट्रेलिया

क्या आप जानते हैं ?... क्रिकेट इतिहास के 1877 में सबसे पहले टेस्ट में खेलने वाले एडवर्ड ग्रेगरी, उनके पुत्र सिडी ग्रेगरी और उनके भतीजे जैक ग्रेगरी ने अपने टेस्ट जीवन की शुरुआत शून्य (०) से की।

सेनेगल के खिलाफ इंग्लैंड के लिये खिलाड़ियों की एकजुटता ही होगा जीत का मंत्र


दोहा, 3 दिसंबर। इंग्लैंड के कोच गेरेथ साउथगेट के खिलाड़ी रविवार को फीफा विश्व कप के राउंड 16 मुकाबले में सेनेगल के खिलाफ शानदार लय को जारी रख अगले दौर में पहुंचने के लिये बेताब होंगे। टीम के खिलाड़ियों ने टूर्नामेंट में अभी तक एकजुट होकर प्रदर्शन किया जिसकी बदौलत टीम गुप बी में सात अंक लेकर शीर्ष पर रहकर राउंड 16 में पहुंची। टीम ने अभी तक टूर्नामेंट में नौ गोल किये जिससे वह सबसे ज्यादा गोल करने में स्पेन के साथ बराबरी पर चल रही है। किसी भी टीम ने गुप चरण में इंग्लैंड (सात अंक) से ज्यादा अंक नहीं हासिल किये। वह उन तीन टीमों से एक है जिसे हार का सामना नहीं करना पड़ा है जिससे इंग्लैंड मुकाबले में जीत की प्रबल दावेदार है।

साउथगेट और कप्तान हैरी केन का खिलाड़ियों को संदेश यही था कि वे फोकस बरकरार रखें और इसी तरह एकजुट होकर खेलते रहें। गुप चरण में बेल्जियम और जर्मनी जैसी दिग्गज टीमों बाहर हो गयीं जबकि गत चैंपियन फ्रांस के साथ अर्जेंटीना, स्पेन, ब्राजील और पुर्तगाल को उलटफेर के मुंह देखने पड़े। और अगर सोचा जाये तो इंग्लैंड का अमेरिका का गोलरहित डाू भी हैरान करने वाले नतीजे के रूप में देखा गया जिससे मैच के दौरान ‘श्री लायंस’ (इंग्लैंड) के दर्शकों ने जोरदार हूटिंग भी की।

डिफेंडर जॉन स्टोन्स ने कहा, “मुझे लगता है कि जब आप बड़ी टीम या टीम के बड़े खिलाड़ियों को उम्मीदों पर खरा उतरते हुए नहीं देखते तो यह हमेशा मुश्किल होता है।” उन्होंने कहा, “हम इस ‘कैटेगरी’ में शामिल नहीं होना चाहते। मुझे लगता है कि यह हमारी लिये प्रेरणादायी चीज है। आप जिस भी टीम के खिलाफ खेल रहे हो, उसे हल्के में नहीं लेना चाहिए। इंग्लैंड ने अभी तक विश्व कप में सफलता 1966 में हासिल की जब उसने इसकी मेजबानी की थी। तब से उसके हाथ कभी भी ट्राफी नहीं लगी है।

ब्राजील के प्रशंसकों ने विश्वकप मैच से पहले महान पेले को याद किया

लुसैल (कतर), 3 दिसंबर। ब्राजील के प्रशंसकों ने कैमरून के खिलाफ शुक्रवार को विश्वकप मैच से पहले अपने जमाने के दिग्गज फुटबॉलर पेले को याद किया। पेले अभी 82 साल के हैं और उनका पिछले साल आठों के कैन्सर का इलाज हुआ था। उन्हें मॉंगलवार को अस्पताल में भर्ती कराया गया था। अस्पताल के चिकित्सकों के अनुसार उन्हें सांस संबंधी दिक्कत है और वह अभी अस्पताल में भर्ती रहेंगे। ब्राजील के प्रशंसक राफेल बिस्टेली ने कहा, “ब्राजील के विश्वकप मैच के दौरान पेले के बारे में सुनकर दुख पहुंचा। हम यहां से उनके लिए सकारात्मक ऊर्जा भेजने का प्रयास कर रहे हैं।” कतर में ब्राजील के प्रशंसकों ने एक बैनर लहराया जिस पर पेले की तस्वीर बनी हुई थी।



मुझे नहीं पता कि भारत आएगा या नहीं आएगा तो क्या होगा, लेकिन हम नहीं चाहते कि टूर्नामेंट पाकिस्तान से बाहर हो। अगर ऐसा होता है, तो हम पूरी तरह से इस आयोजन से हटने पर विचार करेंगे। - रमीज राजा

पोसीबी अध्यक्ष, एशिया कप को लेकर।

अमेरिका को हरा नीदरलैंड सबसे पहले त्वार्टरफाइनल में

3-1 से जीतकर आठ साल बाद विश्व कप के त्वार्टरफाइनल में पहुंचा

कतर, 3 दिसम्बर। नीदरलैंड ने प्री-क्वार्टर फाइनल में अमेरिका को 3–1 से हरा दिया। वह इस जीत के साथ ही क्वार्टर फाइनल में पहुंच गया है। अमेरिकी टीम का 2002 के बाद अंतिम-8 में पहुंचने का सपना टूट गया। नीदरलैंड के मैच में पहला गोल मेफिमस डियाय ने किया। उन्होंने 1०वें मिनट में ही टीम को बढ़त दिला दी। उनके बाद हाफटाइम से ठीक पहले डेली ब्लिंड ने गोल कर टीम को 2–० से आगे कर दिया। 76वें मिनट में हाजी राइट ने गोलकर अमेरिकी टीम की वापसी कराई, लेकिन पांच मिनट बाद डे-जेल् डम्फ्रिज ने गोलकर नीदरलैंड की बढ़त को 3–1 कर दिया।

अमेरिकी टीम ने मैच में शानदार प्रदर्शन किया, लेकिन उसके खिलाड़ी गोल नहीं कर सके। अमेरिका ने गोल के लिए 17 प्रयास किए। इनमें से आठ टारगेट पर रहे। पास, पासिंग एक्च्यूरेसी और पजेशन में भी वह आगे रहा, लेकिन मैच का नतीजा उसके पक्ष में नहीं रहा। अमेरिकी खिलाड़ियों ने 569 पास किए। वहीं, नीदरलैंड ने 415 किए। अमेरिका की पासिंग एक्च्यूरेसी 82 फीसदी और नीदरलैंड की 76 फीसदी रही। अमेरिका के पास 59 और नीदरलैंड के पास 41 फीसदी बॉल पजेशन रहा। क्वार्टर फाइनल मेंनीदरलैंड का मुकाबला अर्जेंटीना या ऑस्ट्रेलिया से होगा। नीदरलैंड की टीम 2०14 के बाद क्वार्टर फाइनल में पहुंची है। वह 2०18 में क्वालीफाई नहीं कर पाया था। नीदरलैंड सातवीं बार अंतिम-8 में पहुंचा है।



सर्बिया को शिकस्त देकर स्विट्जरलैंड अंतिम 16 में

दोहा, 3 दिसंबर। स्विट्जरलैंड ने सर्बिया को 3–2 से हराकर विश्व कप फुटबॉल प्रतियोगिता में लगातार तीसरी बार अंतिम 16 में जगह बनाई। शुक्रवार को खेले गए गुप जी के इस मैच में रेमी फ्रेयुलर (48वें मिनट) ने मध्यांतर के तुरंत बाद विजयी गोल दागा। इस जीत से स्विट्जरलैंड गुपू में ब्राजील के बाद दूसरे स्थान पर रहा। वह अंतिम 16 में मंगलवार को लुसैल स्टेडियम में पुर्नगाल का सामना करेगा।

जेरदान शाकिरी ने 2०वें मिनट में स्विट्जरलैंड के लिए पहला गोल दागकर उसे बढ़त दिलाई लेकिन सर्बिया ने अलेक्जेंडर मित्रोविच (26वें मिनट) और दुसान व्वाहोविच (35वें मिनट) के गोल की मदद से शानदार वापसी की। ब्रेल एम्बोलो (44वें मिनट) ने मध्यांतर से ठीक पहले गोल करके स्विट्जरलैंड को बराबरी दिलाई।

स्विट्जरलैंड इससे पहले ब्राजील से हार गया था जबकि उसने कैमरून को हराया था।

ऐसे में सर्बिया के खिलाफ जीत से उसका अंतिम 16 में स्थान पक्का था। उसके और ब्राजील के समान छह अंक रहे लेकिन दक्षिण अमेरिकी टीम बेहतर गोल अंतर के कारण गुप शीर्ष पर रही। स्विट्जरलैंड की टीम ब्राजील में शीर्ष पर रही। स्विट्जरलैंड और इसके चार साल बाद रूस में भी अंतिम 16 में पहुंची थी। उसे हालांकि इन दोनों विश्वकप में क्रमशः अर्जेंटीना और स्वीडन से 1–० के सामना अंतर से हार का सामना करना पड़ा था।

ब्रैथवेट ने टेस्ट को पांचवें दिन तक पहुंचाया

पर्थ, 3 दिसंबर। कप्तान ब्रेग थ्रैथवेट (1०1 नाबाद) के शतक की बदौलत वेस्ट इंडीज ने ऑस्ट्रेलिया के खिलाफ पहले टेस्ट के चौथे दिन शनिवार को 49८ रन के लक्ष्य का पीछा करते हुए तीन विकेट के नुकसान पर 192 रन बना लिये। विंडीज को पांचवें दिन जीत के लिये 3०6 रन चाहिए, जबकि ऑस्ट्रेलिया को सात विकेट की दरकार है। ऑस्ट्रेलिया ने चौथे दिन 29/1 के स्कोर से आगे खेलते हुए 153 रन और जोड़े। डेविड वॉर्नर ने 17 रन के निजी स्कोर से दिन की शुरुआत की और 71 गेंदों पर पांच चौकों के साथ 48 रन बनाये। वॉर्नर अपने अदृशहतक से चूक गये, लेकिन मांसफ लायुशेन ने मैच में दूसरी बार 1०0 रन का आंकड़ा पार किया। पहली पारी में 2०4 रन बनाने वाले लायुशेन ने दूसरी पारी में 11० गेंदों पर 13 चौकों और दो छक्कों के साथ 1०4 रन की नाबाद पारी खेली। इसके अलावा स्टीव स्मिथ ने 29 गेंदों पर 2० रन का योगदान दिया और ऑस्ट्रेलिया ने लंच होते ही 182 रन के स्कोर पर पारी घोषित कर दी। वेस्ट इंडीज को मैच डूँ कराने के लिये पांच सत्र बल्लेबाजी करने की जरूरत थी और थ्रैथवेट ने दिन का खेल समाप्त होने से पहले दो सत्रों में उनकी पारी को संभाल दिया। सलामी बल्लेबाज ब्रैथवेट और तेजानारायण चंद्रप्रॉल ने लक्ष्य का पीछा करते हुए 116 रन की शतकीय साझेदारी बुनी। अपना पदार्पण टेस्ट खेल रहे चंद्रप्रॉल ने मिचेल स्टार्क की गेंद पर आउट होने से पहले 126 गेंदें खेलकर 45 रन बनाये, जिसमें चार चौके शामिल थे।

लक्ष्य के खिलाफ उग्र में कथित धोखाधड़ी के लिये एफआईआर दर्ज

बेंगलुरु, 3 दिसंबर। भारत के नंबर एक बैट्समिंटन खिलाड़ी और राष्ट्रमंडल खेल 2022 के गोल्ड मेडलिस्ट लक्ष्य सेन के खिलाफ उग्र में धोखाधड़ी करने के लिये एफआईआर दर्ज करवाई गयी है। एम गोविन्दपन् नागराज नामक व्यक्ति द्वारा दर्ज की गयी एफआईआर के अनुसार लक्ष्य ने विशिष्ट आयु-वर्ग की प्रतियोगिताओं में हिस्सा लेने के लिये 2०1० में दस्तावेजों पर अपनी उम्र कम की थी। इस एफआईआर में लक्ष्य के भाई चिराग सेन, उनके पिता धीरेंद्र सेन, पूर्व कोच विमल कुमार और उनकी माता निर्मला का नाम शामिल है। इन लोगों पर भारतीय दंड संहिता के तहत धोखाधड़ी (धारा 420), जासूसी (468), जाली दस्तावेज को वास्तविक (471) के रूप में उपयोग करने और कई व्यक्तियों द्वारा सामान्य इरादे से किये गये कार्यों (34) के आरोप लगाये गये हैं। उत्तराखंड से ताल्लुक रखने वाले चिराग और लक्ष्य बेंगलुरु में प्रकाश पादुकोण बैट्समिंटन अकादमी में कुमार के अधीन प्रशिक्षण लेते हैं, जबकि शिकायतकर्ता नागराज यहां एक अन्य अकादमी चलता है। शिकायतकर्ता ने आरोप लगाया कि कुमार ने 2०1० में जमा प्रथम पत्र बनाने के लिये लक्ष्य के माता-पिता के साथ साठगांठ की। यदि लक्ष्य के खिलाफ आरोप साबित हो जाते हैं तो हाल ही में अर्जुन पुरस्कार से सम्मानित हुए स्टार शटलर को कई उपलब्धियों से हाथ धोना पड़ेगा।

3 बल्लेबाजों के शतक, फिर भी पाक पीछे

रावलपिंडी, 3 दिसंबर। पाकिस्तान ने अब्दुल्लाह शफीक, इमाम-उल-हक और बाबर आजम के शतकों की बदौलत इंग्लैंड के खिलाफ पहले टेस्ट के तीसरे दिन शनिवार को सात विकेट के नुकसान पर 499 रन बना लिये, हालांकि वह अब भी 158 रन से पीछे है।

पिंडी क्रिकेट स्टेडियम के बेजान विकेट पर पाकिस्तान ने 181 रन से शुरुआत की और दोनों सलामी बल्लेबाजों ने अपने शतक पूरे किये। शफीक ने 203 गेंदों पर 13 चौकों और तीन छक्कों के साथ 114 रन बनाये जबकि इमाम ने 2०7 गेंदों पर 15 चौके और दो छक्के लगाकर 121 रन का योगदान दिया। विल जैक्स ने अफीक को आउट किया जबकि जैक लीच ने इमाम और शजरह अली (27) का विकेट निकाला। पहले सत्र में तीन विकेट गंवाने के बाद पाकिस्तानी ने सावधानी बरतते हुए पारी को आगे बढ़ाया और दूसरे सत्र में कोई नुकसान नहीं होने दिया। बाबर ने अपना आठवां टेस्ट

शतक जड़ते हुए सऊद शकील के साथ 123 रन की साझेदारी की। बाबर ने 168 गेंदें खेलकर 19 चौके और एक छक्का लगाते हुए 136 रन बनाये, जबकि शकील ने अपनी 94 गेंदों की पारी में तीन चौकों के साथ 37 रन का योगदान दिया। इंग्लैंड ने आखिरी सत्र में विकेटों की तलाश में आक्रामक फील्ड सजाई और उन्हें इसका लाभ भी मिला। ओली रॉबिन्सन की गेंद पर शकील के आउट होने के बाद जैक्स ने बाबर और नसीम शाह को अपना शिकार बनाया। मोहम्मद रिजवान (29) पांच चौके लगाकर अच्छी लय में दिख रहे थे लेकिन जेम्स एंडरसन की गेंद पर शॉर्ट मिड-विकेट पर कैच था बैठा।

दिन का खेल खत्म होने पर आगा सलमान (1०) और जाहिद महमूद (एक) क्रीज पर मौजूद हैं। पाकिस्तान को पहली पारी में इंग्लैंड के 657 रन की बराबरी करने के लिये अभी 158 रन और बनाने हैं।

ऑस्ट्रेलिया ने भारत को 5-1 से रौंदा

एडिलेड, 3 दिसंबर। ऑस्ट्रेलिया ने शनिवार को चौथे हॉकी टेस्ट में पिछड़ने के बाद वापसी करते हुए भारत को 5-1 से रौंदकर पांच मैचों की शृंखला में 3-1 की अजेय बढ़त हासिल कर ली। मेट स्टेडियम पर खेले गये एकतरफा मैच में ऑस्ट्रेलिया के लिये जेरेमी हेवर्ड (29वां, 41वां) ने दो गोल किये, जबकि जेकब व्हेटन (30वां), टॉमविकहम (34वां) और

मैथ्यू डॉसन (54वां मिनट) ने एक-एक गोल जमाया। भारत का एकमात्र गोल दिलप्रीत सिंह (25वां मिनट) ने किया। तीसरे हॉकी टेस्ट में ऑस्ट्रेलिया को 4-3 से हराने के बाद भारतीय खिलाड़ी आत्मविश्वास से भरे थे। दिलप्रीत ने दूसरे क्वार्टर में मैच का पहला गोल करके भारत को शुरुआती बढ़त भी दिला दी, लेकिन इसके बाद ऑस्ट्रेलिया मैच को भारत की पकड़

से दूर ले जाता रहा। हेवर्ड और व्हेटन ने दूसरे क्वार्टर के खत्म होने से पहले एक मिमट के अंतराल में दो गोल करके ऑस्ट्रेलिया को बढ़त दिलाई। तीसरे क्वार्टर में विकहम और हेवर्ड के गोल ने भारत को मैच से बाहर कर दिया। भारत ने चौथे क्वार्टर में थोड़ी आक्रामकता दिखाते लेकिन डॉसन ने गोल करके ऑस्ट्रेलिया को 5-1 की जीत सुनिश्चित की।

एशियाई अंडर-17 के फाइनल में पहुंचने वाली पहली भारतीय बनी उन्नत

नोनथाबुरी (थाईलैंड), 3 दिसंबर। युवा भारतीय शटलर उन्नित हुज्जा बैट्समिंटन एशियाई अंडर-17 और अंडर-15 जूनियर चैंपियनशिप 2022 के सेमीफाइनल में शनिवार को जापान की मिओन योगोउची को हराकर अंडर-17 एकल फाइनल में पहुंचने वाली पहली भारतीय बन गयीं। उन्नित ने अपने विजय रथ को आगे बढ़ाते हुए योकोउची को 21–8, 21–17 के सीधे गेमों में हराकर फाइनल में कदम

रखा। ओडिशा ओपन 2022 का महिला एकल खिताब जीतने वाली उन्नित ने एशियाई टूर्नामेंट में एक भी गेम नहीं गंवाया है। फाइनल में उन्नित का सामना मेज़बान थाईलैंड की सरुनरक वितिदसरन से होगा। इसी बीच, उन्नित के हमवतन अनीष थोप्यानी ने अंडर-15 के पुरुष एकल फाइनल में जगह बनायी, जबकि अर्श मोहम्मद और संस्कार सरस्वत की जोड़ी ने अंडर-17 पुरुष युगल के फाइनल में कदम रखा।

चोट के कारण शमी बांग्लादेश वनडे से बाहर

मुंबई/मीरपुर, 3 दिसंबर। भारत के तेज़ गेंदबाज़ मोहम्मद शमी कंधे की चोट के कारण बंगलादेश के खिलाफ एकदिवसीय शृंखला से बाहर हो गए हैं। भारतीय क्रिकेट कंट्रोल बोर्ड (बीसीसीआई) ने शनिवार को यह जानकारी दी। बीसीसीआई के सचिव जय शाह ने बताया कि शमी को यह चोट पहले एकदिवसीय मैच से पूर्व अघ्यास सत्र के दौरान लगी। शमी फिलहाल बेंगलुरु की राष्ट्रीय क्रिकेट अकादमी में बीसीसीआई की मेडिकल टीम की निगरानी में हैं। शाह ने बताया कि चयनकर्ता समिति ने शमी की जगह उमरान मलिक को टीम में शामिल किया है। भारत और बंगलादेश के बीच तीन मैचों की वनडे सीरीज का पहला मुकाबला रविवार को मीरपुर के शेर ए बंगला स्टेडियम में खेला जाएगा। बंगलादेश वनडे के लिए भारतीय टीम में रोहित शर्मा (कप्तान), केएल राहुल (उपकप्तान), शिखर धवन, विराट कोहली, रजत पाटीदार, श्रेयस अय्यर, राहुल त्रिपाठी, ऋषभ पंत (विकेटकीपर), इशान किशन (विकेटकीपर), शाहबाज़ अहमद, अक्षर पटेल, वाशिंगटन सुंदर, शार्दुल ठाकुर, मो. सिराज, दीपक चाहर, कुलदीप सेन और उमरान मलिक शामिल हैं।

विश्व कप के करीब आने पर ही विकल्पों को कम करेंगे : रोहित

मीरपुर, 3 दिसंबर। कप्तान रोहित शर्मा वनडे विश्व कप के बारे में ‘ज्यादा दूर की सोचकर’ चीजों को अव्यवस्थित नहीं करना चाहते और उनका कहना है कि उन्हें और मुख्य कोच राहुल द्रविड़ को बखूबी पता है कि वे अगले साल अक्टूबर-नवंबर में भारत में होने वाले इस टूर्नामेंट में किस तरह का रवैया अपनायेंगे।

यह पूछने पर कि क्या विश्व कप की तैयारियां रविवार से बंगलादेश के खिलाफ शुरू हो रही तीन मैचों की वनडे श्रृंखला से आरंभ होगी तो रोहित ने स्पष्ट किया कि विशेषकर इस टूर्नामेंट (विश्व कप) के बारे में विचार शुरू करने के लिये अभी समय है। रोहित ने बांग्लादेश के खिलाफ पहले वनडे से पूर्व पत्रकारों से कहा, “हर बार जब भी आप एक

मैच खेलते हो, यह किसी चीज की तैयारी के लिये ही होता है। विश्व कप में अभी आठ-नौ महीने (1० महीने) हैं। हम इतने दूर के बारे में नहीं सोच सकते। बतौर टीम हमें क्या करने की जरूरत है, हमें उस पर नजर रखनी चाहिए।” उन्होंने कहा कि अगर वह ज्यादा जल्दी योजना बनाना शुरू कर देंगे तो इससे मदद नहीं मिलेगी। लेकिन उन्होंने स्पष्ट किया कि टीम का ‘थिंक-टैक’ जानता है कि किस दिशा में आगे बढ़ना है।

रोहित ने कहा, “हमारे लिये अहम है कि हम इतनी सारी चीजों के बारे में सोचना शुरू नहीं करें। जैसे हमें इस खिलाड़ी को खिलाना चाहिए या उस खिलाड़ी को। मुझे और कोच (द्रविड़) को अच्छी तरह पता है कि क्या करना है। जब हम

विश्व कप के करीब पहुंचेंगे तब इसमें तेजी बरतेंगे।”

कुछ खिलाड़ी जैसे विकेटकीपर बल्लेबाज ऋषभ पंत दो-ढाई महीने तक खेलते रहेंगे और कप्तान ने कार्यभार प्रबंधन की जरूरत पर जोर दिया। उन्होंने स्वीकारा कि काफी क्रिकेट खेला जा रहा है और यह थमना नहीं। इसलिये टीम और इसके लोगों को सही चीजें करने की जरूरत है।

रोहित ने कहा, “पेशवर/खिलाड़ी के तौर पर हमें ऊर्जावान बने रहना होगा। हां, काफी क्रिकेट खेला जा रहा है इसलिए हम उन्हें ब्रेक देते हैं। लोगों को यह समझने की जरूरत है कि हमें खिलाड़ियों को कब ब्रेक देना चाहिए। यह केवल कार्यभार प्रबंधन के लिये ही है। उन्होंने कहा, “क्रिकेट नहीं रूकेगा। हमेशा काफी क्रिकेट होगा।

भारत 7 साल बाद बांग्लादेश में वनडे खेलेगा

मीरपुर, 3 दिसंबर। भारत सात साल बाद बंगलादेश में वनडे खेलेत हुए रविवार को यहां शेर-ए-बंगला स्टेडियम पर पहले एकदिवसीय मैच में मेज़बान टीम का सामना करेगा। भारत ने बांग्लादेश में अपना पिछला एकदिवसीय मैच इसी मैदान पर 24 जून 2०15 को खेला था, जहां उसने मेज़बान को 77 रन से मात दी थी। सुशै रैना ने बल्ले से 38 रन का योगदान देने के बाद तीन विकेट झड़के थे। शेर-ए-बंगला स्टेडियम की धीमी पिच पर भारत को एक बार फिर रिस्न गेंदबाजी करने वाले ऑलराउंडर से बड़ी उम्मीद होगी।

घुटने की चोट से उभर रहे रवींद्र जडेजा की अनुपस्थिति में वाशिंगटन सुंदर, अक्षर पटेल और शाहबाज अहमद में से कोई दो ऑलराउंडर टीम में जगह बनाकर योगदान

चेन्नइयन एफसी को 3-1 से हराकर हैदराबाद एफसी फिर तालिका में दूसरे स्थान पर

चेन्नई, 3 दिसंबर। मौजूदा चैंपियन हैदराबाद एफसी ने इंडियन सुपर लीग (आईएसएल) फुटबॉल में लगातार दो हार के पीछे छोड़ते हुए शनिवार को यहां चेन्नइयन एफसी को 3–1 से शिकस्त दी। हैदराबाद की जीत में हालिचरण नासरी (65वें), चिंग्लेसाना कोंशाम (74वें) और स्थानापन्न बोर्रा हेरारा (85वें मिनट में) ने गोल दागे। हैदराबाद एफसी की यह नौ मैचों में छठी जीत थी और टीम 19 अंक के साथ तालिका में दूसरे स्थान पर पहुंच गई है। दूसरी और आठ मैचों में चौथी हार का सामना करने वाली चेन्नइयन एफसी की टीम इस मुकाबले के बाद 1० अंक के साथ सातवें स्थान पर है। मैच के 71 वें मिनट के बाद चेन्नइयन एफसी को 1० खिलाड़ियों के साथ खेलने पर मजबूर होना पड़ा। टीम के राइट-बैक अजीत को मैच का दूसरा पेनो कार्ड दिखाया | जिससे उन्हें मैदान से बाहर पड़ा। क्रोएशियाई स्ट्राइकर पेटर स्टीस्कोविक ने जैच के 78 वें मिनट में चेन्नइयन के लिए इकलौता गोल किया।

24 वर्ष में पहली बार गुप चरण में हारा ब्राजील कैमरून ने 1-० से हाराया



लुसैल (कतर), 3 दिसंबर। विंसेंट अबुबकर के दूसरे हाफ के इंजी टाइम के दूसरे मिनट में किए गए गोल की बदौलत कैमरून ने ब्राजील को 1–० से पराजित करके उसे पिछले 24 वर्षों में विश्व कप फुटबॉल के गुप चरण में पहली हार का स्वाद चखाया लेकिन इसके बावजूद पांच बार का चैंपियन गुप जी में शीर्ष पर रहकर नॉकआउट चरण में पहुंचा।

अबुबकर ने ब्राजील के गोलकीपर एडरसन हो छकाकर हैडर से गोल किया और इसके बाद जश्न में अपनी शर्ट उतार दी। कैमरून के कप्तान ने कॉर्नर फ्लैग के पास में अपनी शर्ट फेंकी जिसके बाद रेफरी ने उन्हें पीला कार्ड दिखा दिया। यह उनका दूसरा पीला कार्ड था जिसके कारण उन्हें मैदान से बाहर होना पड़ा।

कैमरून ने इससे पहले विश्वकप में पिछले नौ मैचों में जीत दर्ज नहीं की थी। ब्राजील इस मैच में अपनी रिजर्व खिलाड़ियों के साथ उतरा था। उसने 199८ फ्रांस में नावें के हाथों 2–1 से हार के बाद गुपू चरण में लगातार 17 मैच जीते थे। यह उसकी विश्वकप में गुपू चरण के पिछले 29 मैचों में पहली हार है। ब्राजील ने गुपू चरण के अपने पहले दो मैचों में सर्बिया और स्विट्जरलैंड को हराकर नॉकआउट में अपनी जगह पक्की कर दी थी। वह अंतिम 16 में दक्षिण कोरिया का सामना करेगा।

यह लगातार 11वां अवसर है जबकि ब्राजील विश्वकप में अपने गुपू में शीर्ष पर रहा। ब्राजील और स्विट्जरलैंड दोनों के समान छह अंक रहे लेकिन दक्षिण अमेरिकी टीम बेहतर गोल अंतर के कारण चोटी पर है। रिव्स टीम अंतिम 16 में पुर्तगाल का सामना करेगी। कैमरून ने चार अंक और सर्बिया ने एक अंक के साथ अपने अधिधान का अंत किया।

ब्राजील के कोच टिटे ने अपने नियमित खिलाड़ियों को विश्राम दिया और सोमवार को स्विट्जरलैंड के खिलाफ जीत दर्ज करने वाली टीम में 1० बदलाव किए। ब्राजील की टीम इस मैच में भी उतकला नेमार के बिना उतरी थी। दोनों टीम ने गोल करने के कुछ मौके बनाए लेकिन सफल फायदा नहीं उठा सका। ऐसे में जेरोम नगोम मन्केली के दाएं छोर से दिए गए क्रॉस पर अबुबकर ने हैडर से विजयी गोल दागा। एंटनी, पेड़ो और गेब्रियल मार्टिनेली के पास ब्राजील की तरफ से गोल करने के बेहतरीन मौके थे लेकिन अंतिम क्षणों की चूक के कारण वे अपनी टीम को बढ़त नहीं दिला पाए।

बंगलादेश के सामने चुनौती पेश करेंगे।

दूसरी ओर, बंगलादेश को इस सीरीज का चूका है और इस सीरीज का प्रदर्शन विश्व कप टीम में जगह बनाने के लिये महत्वपूर्ण होगा।

मोहम्मद शमी के कंधे में चोट लगने के बाद मोहम्मद सिराज भारतीय गेंदबाजी की अगुवाई करेंगे। उनके साथ दीपक चाहर और शार्दुल ठाकुर टीम में दिख सकते हैं। चाहर और ठाकुर गेंद के अलावा बल्ले से भी

पिच पर भारत को एक बार फिर रिस्न गेंदबाजी करने वाले ऑलराउंडर से बड़ी उम्मीद होगी।

घुटने की चोट से उभर रहे रवींद्र जडेजा की अनुपस्थिति में वाशिंगटन सुंदर, अक्षर पटेल और शाहबाज अहमद में से कोई दो ऑलराउंडर टीम में जगह बनाकर योगदान दे सकते हैं। भारत अगले साल स्वदेश में होने वाले विश्व कप 2०23 की तैयारी शुरू कर चुका है और इस सीरीज का प्रदर्शन विश्व कप टीम में जगह बनाने के लिये महत्वपूर्ण होगा।

मोहम्मद शमी के कंधे में चोट लगने के बाद मोहम्मद सिराज भारतीय गेंदबाजी की अगुवाई करेंगे। उनके साथ दीपक चाहर और शार्दुल ठाकुर टीम में दिख सकते हैं। चाहर और ठाकुर गेंद के अलावा बल्ले से भी पिच पर भारत को एक बार फिर रिस्न गेंदबाजी करने वाले ऑलराउंडर से बड़ी उम्मीद होगी।

घुटने की चोट से उभर रहे रवींद्र जडेजा की अनुपस्थिति में वाशिंगटन सुंदर, अक्षर पटेल और शाहबाज अहमद में से कोई दो ऑलराउंडर टीम में जगह बनाकर योगदान दे सकते हैं। भारत अगले साल स्वदेश में होने वाले विश्व कप 2०23 की तैयारी शुरू कर चुका है और इस सीरीज का प्रदर्शन विश्व कप टीम में जगह बनाने के लिये महत्वपूर्ण होगा।

आईओए चुनावों में उपाध्यक्ष का निर्विरोध चुनाव जाना तय

नयी दिल्ली, 3 दिसंबर। छह बार के शीतकालीन ओलंपियन शिव केशवन ने शनिवार को भारतीय ओलंपिक संघ (आईओए) के चुनाव से पहले कार्यकारी परिषद के सदस्य पद के लिए अपनी उम्मीदवारी वापस ले ली। भारतीय नौकाना महासंघ (रोइंग फेडरेशन ऑफ इंडिया) को अध्यक्ष राजलक्ष्मी सिंह देव को 1० दिसंबर को होने वाले चुनावों में उपाध्यक्ष (महिला) पद के लिए निर्विरोध चुना जाएगा क्योंकि भारतीय बैडमिंटन संघ की अलकनंदा अशोक ने नाम वापसी के आखिरी दिन इन चुनावों से हटने का फैसला किया। केशवन ने कार्यकारी परिषद के आम सदस्यों के चार पदों में से एक के लिए नामांकन पत्र दाखिल किया था। उन्होंने शीतकालीन खेलों के उम्मीदवारों के बीच ‘मतों के विभाजन’ से बचने के लिए अपनी उम्मीदवारी वापस ले ली। भारतीय आइस स्केटिंग संघ के अमितभा शर्मा और भारतीय आइस हॉकी संघ के हरजिंदर सिंह भी कार्यकारी परिषद के सदस्यों के उम्मीदवार हैं। भारतीय ल्यूज महासंघ के प्रतिनिधि केशवन ने कहा, “ मैंने चुनाव से हटने का फैसला किया क्योंकि शीतकालीन खेलों से तीन लोगों को रखने का कोई मतलब नहीं है। इससे मत बंट जाते।” कार्यकारी परिषद के लिए नामांकन करने वाले तीन अन्य उम्मीदवार शालिनी ठाकुर चावला, प्रशान्त कुशवाहा और दिग्विजय चोपला भी चुनाव से हट गए।